




01-04
ກຸມພາ
2022
ປີທີ 11
ສະບັບທີ 816

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເຕີນຫາດຫຼວງ ຕູ້ ປ.ມ 662 ໄຫລະສັບ ແລະ ໄຫລະສານ: 413522, 454563 Email: phouthen.na@gmail.com

**ປະທານສະພາແຫ່ງຊາດ ພົບປະໂອໂລມຄະນະຊ່ຽວຊານ
ທີ່ປຶກສາ ແລະ ຜູ້ຮ່ວມງານວຽກງານສື່ມວນຊົນ**



(ສພຊ) ໃນຕອນບ່າຍ ຂອງທ່ານ ໄຊສົມພອນ ພົມ ຜູ້ຊ່ຽວຊານນັ້ນ ລ້ວນແຕ່ແມ່ນ ວັນທີ 31 ມັງກອນຜ່ານມາ, ວິຫານ ກຳມະການກົມການ ອະດີດພະນັກງານ ຂັ້ນນຳວຽກ ທີ່ສະພາແຫ່ງຊາດ ນະຄອນ ເມືອງສູນກາງພັກ, ປະທານສະ ງານສື່ຈາກກະຊວງຖະແຫລງ ຫລວງວຽງຈັນ ໄດ້ມີກອງປະ ຂຸມພົບປະຄະນະຊ່ຽວຊານທີ່ ຂ່າວ, ວັດທະນະທຳ ແລະ ທ່ອງ ປີກສາ ໂດຍການເປັນປະທານ ທ່ຽວ; ຄະນະໂຄສະນາອົບຮົມ ທີ່ປຶກສາ ແລະ ຜູ້ຮ່ວມງານວຽກ ສູນກາງພັກ ແລະ ພະນັກງານ

ໂອກາດດັ່ງກ່າວ ທ່ານ
ສິງຄໍາ ວົງພະຈັນ ຮອງເລຂາທິ
ການສະພາແຫ່ງຊາດ, ຜູ້ຊີ້ນຳກົມ
ສື່ມວນຊົນ ໄດ້ລາຍງານໂດຍຫຍໍ້
ຕໍ່ກອງປະຊຸມກ່ຽວກັບວຽກງານ
ສື່ມວນຊົນ ເປັນຕົ້ນໂຄງຮ່າງການ
ຈັດຕັ້ງ, ພາລະບົດບາດ ແລະ
ການເຄື່ອນໄຫວວຽກງານຂອງ
ກົມສື່ມວນຊົນ.

ຈາກນັ້ນ, ທ່ານ ໄຊ
ສົມພອນ ພົມວິຫານ ໄດ້ມີ

ອ່ານຕໍ່ໜ້າ 2




(ສພຊ) ໃນຕອນເຊົ້າຂອງວັນທີ 28 ມັງກອນ 2022 ທີ່ໂຮງຮຽນມັດທະຍົມສົມບູນດົງບັງ ສະຫາຍ ຈະເລີນ ເຍຍປາວເຣີ ກຳມະການສູນກາງພັກ, ຮອງປະທານສະພາແຫ່ງຊາດ, ປະທານສະມາຄົມມິດຕະພາບລາວ-ກູບາ ແລະ ສະຫາຍປາໂບຣ ແອນໂທນີໂອ ໄຣດີເກດສວີດໍ Pablo Antonio Rodriguez Vidal ເອກອັກຄະລັດທະບຸດວິສາມັນຜູ້ມີອຳນາດເຕັມ ແຫ່ງ ສ.ກູບາ ປະຈຳສປປລາວ; ຕາງໜ້າຄະນະພົວພັນຕ່າງປະເທດສູນກາງພັກ, ອົງການປົກຄອງນະຄອນຫລວງວຽງຈັນ ແລະ ອົງການປົກຄອງເມືອງໄຊທານີ ພ້ອມດ້ວຍບັນດາສະຫາຍຄະນະບໍລິຫານງານ ແລະ

ອ່ານຕໍ່ໜ້າ 2


ອ່ານຕໍ່ໜ້າ 2

ປະທານ ກອທສ ຕ້ອນຮັບການເຂົ້າຢ້ຽມຂໍ້ນັບ
ຂອງເອກອັກຄະຣາຊະທູດຍີ່ປຸ່ນ ຄົນໃໝ່




(ສພຊ) ວັນທີ 28 ມັງ
ກອນ 2022 ທີ່ຫ້ອງຮັບແຂກ
ສະພາແຫ່ງຊາດ, ທ່ານ ນາງ ທຸມ
ມາລີ ວົງສະຈັນ ປະທານກຳມາ
ທິການວັດທະນະທຳ-ສັງຄົມ
(ກວທສ) ສະພາແຫ່ງຊາດ ທັງ
ເປັນປະທານສະມາຄົມມິດຕະ
ພາບລັດຖະສະພາລາວ-ຍີ່ປຸ່ນ
ໄດ້ຕ້ອນຮັບການເຂົ້າຢ້ຽມຂ່າ
ນັບທ່ານ ໂຄບາຢາຊີ ເຄນອິຈີ
(KOBAYASHI Kenichi)
ເອກອັກຄະຣາຊະທູດ ແຫ່ງ ຍີ່

ທ່ານ ນາງ ທຸມມາລີ ວົງ
ພະຈັນ ໄດ້ກ່າວສະແດງຄວາມ
ຕ້ອນຮັບຢ່າງອົບອຸ່ນ ພ້ອມທັງຕີ
ລາຄາສູງຕໍ່ມູນເຊື້ອຄວາມສາມັກ
ຄີອັນດີງາມ ແລະ ການພົວພັນ
ຮ່ວມມືຂອງສອງປະເທດ ທີ່ມີ
ມາແຕ່ດົນນານ, ເປັນຄູ່ຮ່ວມມື
ຍຸດທະສາດທີ່ມີລັກສະນະຮອບ



ទំព័រ ១ :

ສສຊ ເຂດ 8 ສຳເລັດກອງປະຊຸມປະຈຳປີ 2021




(ສພຊ) ວັນທີ 25 ມັງ
ກອນ 2021 ທີ່ຫ້ອງປະຊຸມຊັ້ນ
3 ຂອງສະພາປະຊາຊົນແຂວງ
(ສພຂ) ຫົວພັນ ທ່ານ ຄຳແພງ
ວິລະພັນ ໄດ້ເຂົ້າຮ່ວມກອງປະຊຸມ
ປະຈຳປີ 2021 ຂອງຄະນະສະມາ
ຊິກສະພາແຫ່ງຊາດ (ສສຊ) ປະ
ຈຳເຂດເລືອກຕັ້ງທີ 8 ແຂວງຫົວ
ພັນ ໂດຍການເປັນປະທານຂອງ
ທ່ານ ນາງ ອຳໄພວອນ ລ້ອມບຸນ
ແພງ ປະທານ ສພຂ ທັງເປັນປະ
ທານຄະນະ ສສຊ ປະຈຳເຂດ

ກອງປະຊຸມຄັ້ງນີ້ ໄດ້
ຮັບຟັງລາຍງານການຈັດຕັ້ງປະຕິ
ບັດການເຄື່ອນໄຫວວຽກງານ
ປະຈຳປີ 2021 ແລະ ທິດທາງ
ແຜນການ ປີ 2022, ແຜນການ

ອຳນາດໜ້າ 3

**ຜົນສໍາເລັດກອງປະຊຸມສະໄໝສາມັນເທື່ອທີ 2
ຂອງ ສພຊ ອັດຕະປື ຊຸດທີ II**



ទំព័រ ៣១



ປະທານສະພາ...

ຄຳເຫັນໂອ້ລົມ ແລະ ໃຫ້ທິດຊີ້ນຳຫລາຍບັນຫາສຳຄັນຕໍ່ກອງປະຊຸມເຊິ່ງທ່ານໄດ້ເນັ້ນການໂຄສະນາ ໂດຍຕິດພັນກັບ 3 ພາ

ລະບົດບາດຂອງສະພາແຫ່ງຊາດ ເຮັດແນວໃດ ເພື່ອໃຫ້ວຽກງານສື່ມວນຊົນຂອງສະພາແຫ່ງຊາດມີຜົນງານພື້ນເດັ່ນ, ມີຂໍ້ມູນທີ່ຫລາກຫລາຍ, ເປັນລະບົບ ແລະ ມີປະສິດທິພາບກວ່າເກົ່າ ພ້ອມ

ທັງນຳເອົາຄວາມຮູ້, ປະສົບການໃນວຽກງານສື່ມວນຊົນຂອງຄະນະຊ່ຽວຊານທີ່ປຶກສາເພື່ອຊ່ວຍວຽກງານສື່ມວນຊົນຂອງສະພາແຫ່ງຊາດ ເປັນຕົ້ນວຽກງານໜັງສືພິມ ໃຫ້ມີຫລາກຫລາຍຄໍລຳ ແລະ ບັນຫາສຳຄັນຮີບດ່ວນທີ່ພໍ່ແມ່ປະຊາຊົນມີຄວາມຂັດຂ້ອງໜອງໃຈເຊັ່ນ: ເລື່ອງທີ່ດິນ, ເລື່ອງສືບມູນມໍລະດົກ ແລະ ບັນ

ຫາອື່ນໆທີ່ສັງຄົມໃຫ້ຄວາມສົນໃຈ; ສຳລັບວຽກງານສື່ສັງຄົມອອນລາຍ ກໍເປັນສື່ທີ່ສຳຄັນວ່ອງໄວ ທັນກັບເຫດການ ເພື່ອໄດ້ຕອບກັບຂ່າວທີ່ບິດເບືອນຄວາມຈິງ (ຂ່າວປອມ) ເຮັດແນວໃດໃຫ້ໄວຂຶ້ນ; ນອກຈາກນັ້ນ, ຍັງຈະໄດ້ເອົາໃຈໃສ່ປັບປຸງວຽກງານວິທະຍຸ, ໂທລະພາບ ເພື່ອເຮັດໃຫ້ວຽກງານສື່ມວນ

ຊົນຂອງສະພາແຫ່ງຊາດ ມີຄວາມໜ້າສົນໃຈຍິ່ງຂຶ້ນ. ນອກຈາກການປະກອບສ່ວນດ້ານວຽກງານສື່ມວນຊົນແລ້ວ ສະເໜີໃຫ້ຄະນະຊ່ຽວຊານທີ່ປຶກສາ ປຸກລະດົມຂົນຂວາຍການປະກອບ ສ່ວນທາງດ້ານທຶນຮອນ ແບບບໍ່ມີຂໍ້ຜູກມັດຕື່ມອີກ. (ນາງ ສຸມິນທາ ງາໄຊ)



ຂ່າວກ້ອນ ອອນ ອາທິດ

ຄັດໂດຍ: ສ.ສາຍນ້ຳທາ

❑ ສປປລາວ ຢູ່ໃນອັນດັບທີ 78 ຂອງ 116 ປະເທດ ໃນດັດສະນີຄວາມອຶດຫິວທົ່ວໂລກ, ການຢຸດການຈະເລີນເຕີບໂຕ ຍັງສືບຕໍ່ມີຜົນເຮັດໃຫ້ເດັກນ້ອຍ 1 ໃນ 3 ແລະ 20% ຂອງຈຳນວນປະຊາກອນ ຕ້ອງປະເຊີນໜ້າກັບຄວາມບໍ່ໝັ້ນຄົງທາງດ້ານສະບຽງອາຫານ ໃນບາງໄລຍະຂອງແຕ່ລະປີ.

ນສພ. ປະເທດລາວ 31/1/2022

❑ ໂຄງການກໍ່ສ້າງເຂື່ອນໄຟຟ້ານ້ຳອີມຸນ ຕັ້ງຢູ່ເມືອງດາກຈິງ ແຂວງເຊກອງ ມາຮອດປັດຈຸບັນ ສາມາດກໍ່ສ້າງສຳເລັດ 88% ເປັນປະເພດເຂື່ອນຄອນກິດເສີມເຫລັກ ມີກຳລັງຕິດຕັ້ງ 133 ເມກາວັດ ຄວາມຍາວຂອງອຸໂມງ ທັງໝົດ 20 ກິໂລແມັດ ແຜນຜະລິດໄຟຟ້າໄດ້ 460,59 ກິກາວັດໂມງຕໍ່ປີ ໄລຍະເວລາໃນການກໍ່ສ້າງ 47 ເດືອນ ໂດຍແມ່ນບໍລິສັດ ຈະເລີນເຊກອງ ພະລັງງານຈຳກັດ ເປັນເຈົ້າຂອງໂຄງການ ຮັບເໝົາພາກໂຍທາແມ່ນ ບໍລິສັດ ຊິງດາ5 (SongDa-5 Joint Stock Company) ຄາດຄະເນຈະໃຫ້ສຳເລັດໂຄງການກໍ່ສ້າງໃນເດືອນກໍລະກົດ ປີ 2022 ແລະ ເລີ່ມຜະລິດໄຟຟ້າຢ່າງເປັນທາງການ ໃນເດືອນກັນຍາ 2022.

ນສພ. ວຽງຈັນໃຫມ່ 31/1/2022

ຮອງປະທານ...

ສະມາຊິກສະມາຄົມມິດຕະພາບລາວ-ກູບາ, ຄູ-ອາຈານ, ນັກຮຽນ ແລະ ອົງການປົກຄອງບ້ານ ໄດ້ເຂົ້າຮ່ວມພິທີວາງກະຕ່າດອກໄມ້ ຕໍ່ໜ້າຮູບປັ້ນຂອງສະຫາຍໂຮເຊ ມາກຕີ ເປເຣັສ ວິລະຊິນ ແຫ່ງຊາດກູບາເນື່ອງໃນວັນຄ້າຍວັນເກີດ ຄົບຮອບ 169 ປີ (ວັນທີ 28 ມັງກອນ 1853-28 ມັງກອນ 2022).

ການວາງກະຕ່າດອກໄມ້ຄັ້ງນີ້ ເພື່ອເປັນການລະນຶກ

ເຖິງຄຸນງາມຄວາມດີຂອງສະຫາຍ ໂຮເຊ ມາກຕີ ເປເຣັສ ທີ່ມີຕໍ່ພາລະກິດປະຕິວັດກູບາ ກໍ

ຄືພັກກອມມູນິດກູບາ ທັງເປັນສັນຍາລັກແຫ່ງການພົວພັນມິດຕະພາບ ແລະ ການຮ່ວມມືທີ່ມີ

ມູນເຊື້ອອັນດີງາມ ລະຫວ່າງສອງພັກ ສອງລັດ ແລະ ປະຊາຊົນສອງຊາດ ລາວ ແລະ ກູບາ

ກໍຄືລະຫວ່າງສອງສະມາຄົມມິດຕະພາບ ລາວ-ກູບາ ແລະ ກູບາ-ລາວ ເພື່ອສຶກສາອົບຮົມໃຫ້ນັກຮຽນ, ນັກສຶກສາ, ປະຊາຊົນລາວໃຫ້ຮັບຮູ້ ແລະ ເຂົ້າໃຈເຖິງປະຫວັດສາດແຫ່ງການຕໍ່ສູ້ປະຕິວັດອັນກ້າແກ່ນ, ຄວາມສາມັກຄີເປັນຈິດໜຶ່ງໃຈດຽວຂອງປະຊາຊົນກູບາ ຢູ່ອ້ອມຂ້າງພັກກອມມູນິດກູບາ ທັງເປັນໂອກາດຮຽນຮູ້ກ່ຽວກັບຊີວິດ ແລະ ວິລະກຳປະຕິວັດ ຂອງສະຫາຍໂຮເຊ ມາກຕີ ເປເຣັສ.

(ສອນສັກ ວັນວິໄຊ)



ປະທານ ກວທສ...

ດ້ານ ທັງດ້ານການເມືອງ ແລະ ຄວາມໝັ້ນຄົງ, ເສດຖະກິດ, ວັດທະນະທຳ-ສັງຄົມ ແລະ ການປ້ອງກັນຊາດ-ປ້ອງກັນຄວາມສະຫງົບ. ພິເສດ, ຍີ່ປຸ່ນ ເປັນປະເທດອັນດັບ 1 ທີ່ໃຫ້ການຊ່ວຍເຫລືອລ້າແກ່ ສປປລາວ ເຊິ່ງມີມູນຄ່າສະເລ່ຍ 90-100 ລ້ານໂດລາສະຫະລັດຕໍ່ປີ ໂດຍສະເພາະການຊ່ວຍເຫລືອດ້ານການພັດທະນາຊັບພະຍາກອນມະນຸດ, ພື້ນຖານໂຄງລ່າງ, ການສຶກສາ, ສາທາລະນະສຸກ ແລະ ກະສິກຳ-ປ່າໄມ້. ສາຍພົວພັນມິດຕະພາບອັນດີງາມລະຫວ່າງ 2 ປະເທດ ລາວ-ຍີ່ປຸ່ນ ໄດ້ຮັບການສ້າງຕັ້ງສາຍພົວພັນການທຸດຮ່ວມກັນມາແຕ່ປີ 1955 ແລະ ໄດ້ຮັບການເພີ່ມພູນຄຸນສ້າງໃຫ້ເຕີບໃຫຍ່ຂະຫຍາຍຕົວໃນແຕ່ລະໄລຍະ ແລະ ໄດ້ຍົກລະດັບການພົວພັນຮ່ວມມືຮອບດ້ານ ມາເປັນຄັ້ງຮ່ວມຍຸດທະສາດ ນັບທັງໃນຂອບການຮ່ວມມືສອງຝ່າຍ ແລະ ຫລາຍຝ່າຍໃນທຸກຂົງເຂດວຽກງານ. ພ້ອມນັ້ນ, ການພົວພັນຮ່ວມມືຂອງສອງລັດຖະສະພາ ຍີ່ປຸ່ນ-ລາວ ກໍໄດ້ຮັບການເສີມຂະຫຍາຍໄປຄຽງຄູ່ກັນ ເຊິ່ງໄດ້ເຮັດໃຫ້ການພົວພັນຮ່ວມມື ນັບມື້ນັບແຕກດອກອອກຜົນ ແລະ ງອກງາມຍິ່ງໆຂຶ້ນ.

ໂອກາດນີ້, ທ່ານປະທານສະມາຄົມມິດຕະພາບລັດ



ຖະສະພາລາວ-ຍີ່ປຸ່ນ ໄດ້ກ່າວຕື່ມວ່າ: ເພື່ອສືບຕໍ່ຜັນຂະຫຍາຍ ແລະ ຊຸກຍູ້ການຮ່ວມມືລະຫວ່າງສອງອົງການນິຕິບັນຍັດ ໂດຍສະເພາະການສ້າງ-ປັບປຸງກົດສອງຄະນະມິດຕະພາບລັດຖະສະພາລາວ-ຍີ່ປຸ່ນ ໃຫ້ເຕີບໃຫຍ່ເຂັ້ມແຂງ ແລະ ຍືນຍົງ, ຂໍຖືເປັນກຽດຢ່າງສູງສະເໜີມາຍັງທ່ານທູດ ຈິ່ງສິບຕໍ່ເປັນຂົວຕໍ່ຊຸກຍູ້ສົ່ງເສີມໃຫ້ມີການຮ່ວມມືຂອງສອງຄະນະມິດຕະພາບລາວ-ຍີ່ປຸ່ນ, ຍີ່ປຸ່ນ-ລາວ ໃນຮູບແບບຕ່າງໆເຊັ່ນ: ເປັນຂົວຕໍ່ຊຸກຍູ້ສົ່ງເສີມໃຫ້ມີການຮ່ວມມືຂອງສອງຄະນະມິດຕະພາບລາວ-ຍີ່ປຸ່ນ, ຍີ່ປຸ່ນ-ລາວ ແລກປ່ຽນການຢ້ຽມຢາມ ເພື່ອເປັນກົນໄກການປະສານງານໃຫ້ສອງສະພາມີການພົວພັນຮ່ວມມືກັນຢ່າງເປັນປົກກະຕິ; ສືບຕໍ່ສົ່ງເສີມການສ້າງ

ຂີດຄວາມສາມາດຂອງສະພາແຫ່ງຊາດ ໃນການປະຕິບັດພາລະບົດບາດດ້ານນິຕິບັນຍັດ ໂດຍສະເພາະການສ້າງ-ປັບປຸງກົດໝາຍ, ການຕິດຕາມກວດກາ ແລະ ອື່ນໆ; ສືບຕໍ່ໃຫ້ການສະໜັບສະໜູນກັນໃນເວທີພາກພື້ນ ແລະ ສາກົນ ເປັນຕົ້ນແມ່ນກອງປະຊຸມຄູ່ຮ່ວມເຈລະຈາລັດຖະສະພາອາຊີ-ເອີຣົບ (ASEP), ຂອບການຮ່ວມມືອາຊຽນ (AIPA), ເວທີລັດຖະສະພາອາຊີ-ປາຊີຟິກ (APPF) ແລະ ສະຫະພັນລັດຖະສະພາສາກົນ (IPU). ພ້ອມນັ້ນ, ທ່ານຍັງໄດ້ອວຍພອນໄຊອັນປະເສີດມາຍັງທ່ານເອກອັກຄະຣາຊະທູດຍີ່ປຸ່ນຄົນໃໝ່ ພ້ອມດ້ວຍຄະນະ ຈຳນິສຸຂະພາບແຂງແຮງ, ມີຄວາມຜາສຸກ ແລະ ປະສົບຜົນສຳເລັດ

ໃນການປະຕິບັດໜ້າທີ່ວຽກງານອັນມີກຽດສະຫງ່າ.

ຈາກນັ້ນ, ທ່ານ ໂຄບາຢາຊິ ເຄນອິຈິ ກໍໄດ້ກ່າວສະແດງຄວາມຂອບໃຈຕໍ່ການຕ້ອນຮັບອັນອົບອຸ່ນ ພ້ອມທັງສະແດງຄວາມຊົມເຊີຍຕໍ່ການພົວພັນຮ່ວມມືລະຫວ່າງສອງຊາດ ກໍຄືການຮ່ວມມືລະຫວ່າງສອງອົງການນິຕິບັນຍັດ ຍີ່ປຸ່ນ-ລາວ ທີ່ນັບມື້ເຕີບໃຫຍ່ເຂັ້ມແຂງ, ຍືນຍົງ ແລະ ໄດ້ຮັບຜົນສຳເລັດໃນຫລາຍດ້ານ ແລະ ຍັງໄດ້ໃຫ້ຄຳໝັ້ນສັນຍາວ່າຈະຕັ້ງໜ້າປະຕິບັດໜ້າທີ່ຂອງຕົນໃນໄລຍະທີ່ປະຈຳຢູ່ ສປປລາວ ຢ່າງເຕັມທີ່ ເພື່ອນຳເອົາຜົນປະໂຫຍດສູງສຸດມາສູ່ສອງປະເທດ ກໍຄືປະຊາຊົນສອງຊາດລາວ-ຍີ່ປຸ່ນ.

(ກົງທະນູຄຳ ພິພິດເສລີ)



ສພຂ ອຸດົມໄຊ ສະຫລຸບຕີລາຄາການກະກຽມ ແລະ ດຳເນີນກອງປະຊຸມສະໄໝສາມັນ ເທື່ອທີ 2



(ສພຊ) ວັນທີ 21 ມັງກອນຜ່ານມາ, ທີ່ຫ້ອງປະຊຸມສະພາປະຊາຊົນແຂວງ (ສພຂ) ໄດ້ມີກອງປະຊຸມສະຫລຸບຕີລາຄາການກະກຽມ ແລະ ດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຂ ອຸດົມໄຊ ຊຸດທີ II ໂດຍການເປັນປະທານຂອງທ່ານ ຄຳດີ ວົງລ້ອມ ປະທານສພຂ; ມີຄະນະປະຈຳ ສພຂ, ຄະນະເລຂາທິການ, ຫົວໜ້າ-ຮອງຫົວໜ້າຂະແໜງ, ວິຊາການພາຍໃນ ສພຂ ແລະ ຜູ້ຕາງໜ້າຈາກຫ້ອງວ່າການແຂວງເຂົ້າຮ່ວມ.

ກອງປະຊຸມໄດ້ຮັບຟັງບົດສະຫລຸບຕີລາຄາການກະກຽມ ແລະ ດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຂ ອຸດົມໄຊ ຊຸດທີ II ຈາກທ່ານ ນາງ ວັນສີ ພວງມະໄລ ເລຂາທິການ ສພຂ ເຊິ່ງຜ່ານການຈັດຕັ້ງປະຕິບັດວຽກງານຕົວຈິງໃນໄລຍະຜ່ານມາ ສາມາດສະຫລຸບ-ສັງລວມ ໄດ້ດ້ານດີທີ່ເປັນພື້ນຖານ ຍ້ອນມີລັດຖະທຳມະນູນ ແລະ ກົດ

ໝາຍເປັນບ່ອນອີງໃນການຈັດຕັ້ງປະຕິບັດ, ຍ້ອນມີການຊີ້ນຳ-ນຳພາຈາກຄະນະປະຈຳສະພາແຫ່ງຊາດ, ຄະນະປະຈຳສະພາປະຊາຊົນແຂວງ ແລະ ຄະນະເລຂາທິການ ບວກກັບການໃຫ້ຄວາມຮ່ວມມືຂອງອົງການປົກຄອງແຂວງ(ຫ້ອງວ່າການແຂວງ ແລະ ພະແນກການທີ່ກ່ຽວຂ້ອງ) ບັນດາກົງຈັກຊ່ວຍວຽກ, ພະນັກງານ-ວິຊາການພາຍໃນ ສພຂ ອຸດົມໄຊ ເຮັດໃຫ້ເນື້ອໃນທີ່ນຳເຂົ້າຄົ້ນຄວ້າ, ພິຈາລະນາໃນກອງປະຊຸມ ແມ່ນຖືກຕ້ອງສອດຄ່ອງຕາມທີ່ກົດໝາຍກຳນົດໄວ້ ແລະ ສາມາດດຳເນີນກອງປະຊຸມໄດ້ສຳລັດຕາມຄາດໝາຍທີ່ວາງໄວ້ ແຕ່ກໍ່ບໍ່ປາສະຈາກດ້ານອ່ອນ-ຂໍ້ຄົງຄ້າງເລັກນ້ອຍທີ່ປະກົດໃຫ້ເຫັນ ເຊິ່ງຜູ້ເຂົ້າຮ່ວມກອງປະຊຸມໄດ້ມີຄຳຄິດຄຳເຫັນແລກປ່ຽນເຊິ່ງກັນ ແລະ ກັນຢ່າງກົງໄປກົງມາ ເພື່ອແກ້ໄຂບັນຫາຄົງຄ້າງດັ່ງກ່າວໃຫ້ດີຂຶ້ນໃນຕໍ່ໜ້າ.

ຕອນທ້າຍ, ປະທານກອງປະຊຸມໄດ້ມີຄຳເຫັນເນັ້ນ

ໜັກໃຫ້ເພີ່ມທະວີການຊີ້ນຳ-ນຳພາຢ່າງໃກ້ຊິດ ຕໍ່ກັບບັນດາອານຸກຳມະການໃນຂອບເຂດຄວາມຮັບຜິດຊອບຂອງຕົນ, ໃຫ້ເອົາໃຈໃສ່ໃນການປະສານງານກັບບັນດາພະແນກການທີ່ກ່ຽວຂ້ອງ, ບັນດາຂະແໜງການພາຍໃນຂອງສພຂ ໃນການກະກຽມເອກະສານຕ່າງໆ, ເອົາໃຈໃສ່ຄົ້ນຄວ້າວິເຄາະວິໄຈເນື້ອໃນໃຫ້ລະອຽດ, ວ່ອງໄວ ແລະ ທັນເວລາ ເພື່ອເຮັດໃຫ້ການກະກຽມ ແລະ ດຳເນີນກອງປະຊຸມຄັ້ງຕໍ່ໆໄປສຳເລັດຜົນດີຂຶ້ນກວ່າເກົ່າ.

ພ້ອມນັ້ນ, ຕອນບ່າຍຂອງວັນດຽວກັນຍັງໄດ້ມີກອງປະຊຸມສະຫລຸບຕີລາຄາການລົງຕິດຕາມກວດກາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ປະຈຳປີ 2021 ຢູ່ໃນ 7 ເມືອງ ຂອງແຂວງອຸດົມໄຊ ໃນໄລຍະຜ່ານມາຕື່ມອີກ. (ແສງພອນ ອິນນະລິງ)

ປະທານ ສພຂ ສາລະວັນ ເຄື່ອນໄຫວເຜີຍແຜ່ຜົນສຳເລັດກອງປະຊຸມສະໄໝສາມັນ

(ພສຊ) ວັນທີ 21 ມັງກອນຜ່ານມາ, ທີ່ຫ້ອງປະຊຸມຫ້ອງວ່າການປົກຄອງເມືອງສະໝຸດ ທ່ານ ສີເຮັງ ຫອມສິມບັດ ປະທານສະພາປະຊາຊົນແຂວງ (ສພຂ) ສາລະວັນ ພ້ອມດ້ວຍສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 14 ແລະ ສະມາຊິກສະພາປະຊາຊົນແຂວງ (ສສຂ) ສາລະວັນໄດ້ເຄື່ອນໄຫວເຜີຍແຜ່ຜົນສຳເລັດຂອງກອງປະຊຸມສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II; ໂດຍການຕ້ອນຮັບຂອງທ່ານ ບຸນເຕີຍດວງສຸລິຍະວົງສາ ເຈົ້າເມືອງສະໝຸດ; ມີຄະນະປະຈຳພັກເມືອງ, ຕາງໜ້າຈາກຫ້ອງການອ້ອມຂ້າງເມືອງເຂົ້າຮ່ວມ.



ຈຸດປະສົງ, ເພື່ອເປັນການເຜີຍແຜ່ເຊື່ອມຊຶມເນື້ອໃນມະຕິກອງປະຊຸມຂອງ ສພຊ ແລະ ສພຂ ໃຫ້ຄະນະນຳຂອງເມືອງ, ພະນັກງານ-ລັດຖະກອນໄດ້ຮັບຮູ້, ເຂົ້າໃຈ ແລະ ຜັນຂະຫຍາຍ ໃຫ້ຕິດພັນກັບການປະຕິບັດໜ້າທີ່ວຽກງານຢ່າງມີປະສິດທິພາບ ທັງເປັນການເອົາຄຳຄິດ

ຄຳເຫັນ ແລະ ຄຳສະເໜີຂອງປະຊາຊົນ ທີ່ສະເໜີຜ່ານ ສພຂ ເພື່ອສະເໜີພາກສ່ວນທີ່ກ່ຽວຂ້ອງຫາທາງແກ້ໄຂ.

ໂອກາດດຽວກັນ, ປະທານ ສພຂ ຍັງໄດ້ມອບເຄື່ອງປ້ອງກັນໂຄວິດ-19 ເຊິ່ງປະກອບມີຜ້າປິດປາກ, ເຈວລ້າງມື ທີ່ພາບ ທັງເປັນການເອົາຄຳຄິດ

ປະຈຳເມືອງ ແລະ ອຸປະກອນການຮຽນ: ກະດານດຳ 4 ແຜ່ນ, ປຶ້ມ 100 ຫົວ ແລະ ບິກຂຽນ 100 ກ້ານ ມູນຄ່າລວມທັງໝົດ 1,600,000 ກີບ ໃຫ້ແກ່ໂຮງຮຽນມັດຖະຍົມຕອນຕົ້ນບ້ານປັນໄຕເມືອງສະໝຸດ.

(ດິລາພິນ ພິມມະຈັນ)

ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ສພຂ ໄຊສົມບູນ

(ສພຊ) ລະຫວ່າງວັນທີ 24-26 ມັງກອນ 2022, ທ່ານ ແດງ ປະທຸມທອງ ປະທານສະພາປະຊາຊົນແຂວງ (ສພຂ) ພ້ອມດ້ວຍຄະນະສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງທ່າໂທມໄດ້ເຄື່ອນໄຫວພົບປະຢ້ຽມຢາມພໍ່ແມ່ປະຊາຊົນຜູ້ມີສິດເລືອກຕັ້ງຢູ່ເມືອງທ່າໂທມ ແຂວງໄຊສົມບູນ ລວມທັງໝົດ 9 ຈຸດ ມີ 26 ບ້ານ ແລະ 1 ສຳນັກງານອົງການ, ກົມກອງອ້ອມຂ້າງເມືອງ; ມີບັນດາທ່ານການນຳຂອງເມືອງ, ພະນັກງານ-ລັດຖະກອນ, ທະຫານ, ຕຳຫລວດ, ການຈັດຕັ້ງບ້ານ ຕະຫລອດຮອດພໍ່ແມ່ປະຊາຊົນຜູ້ມີສິດເລືອກຕັ້ງເຂົ້າຮ່ວມ.



ການເຄື່ອນໄຫວຄັ້ງນີ້, ເພື່ອພົບປະຢ້ຽມຢາມພໍ່ແມ່ປະຊາຊົນຜູ້ມີສິດເລືອກຕັ້ງ ທັງເປັນການເກັບກຳບັນຫາຂໍ້ຫຍຸ້ງຍາກ, ຄວາມຮຽກຮ້ອງຕ້ອງການ, ຄວາມປາຖະໜາ ຂອງພໍ່ແມ່ປະຊາຊົນ ແລະ ນຳເອົາເນື້ອໃນຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຂ ໄຊສົມບູນ ຊຸດທີ II ມາເຜີຍແຜ່ໃຫ້ການຈັດຕັ້ງແຕ່ລະຂັ້ນ ແລະ ປະຊາຊົນບັນດາເຜົ່າໄດ້ຮັບຊາບ.

ເນື້ອໃນທີ່ນຳມາເຜີຍແຜ່ຄັ້ງນີ້ປະກອບມີ: ຜົນສຳເລັດຂອງກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ເຊິ່ງໄດ້ພິຈາລະນາແລະຮັບຮອງເອົາບົດລາຍງານຂອງລັດຖະບານກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ, ແຜນງົບປະມານແຫ່ງລັດ ແຜນເງິນຕາປະຈຳປີ 2021 ແລະ ທິດທາງແຜນການ 2022 ຂອງ ສພຊ.

ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ

ສພຂ ໄຊສົມບູນ ຊຸດທີ II ເຊິ່ງໄດ້ພິຈາລະນາ ແລະ ຮັບຮອງເອົາຜົນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ປະຈຳປີ 2021 ແລະ ທິດທາງແຜນການປະຈຳປີ 2022 ຂອງແຂວງ ໄຊສົມບູນ; ບົດລາຍງານການຈັດຕັ້ງປະຕິບັດວຽກງານຂອງອົງການກວດສອບ ແລະ ຮັບຮອງເອົາ ການສະເໜີແຕ່ງຕັ້ງສະມາຊິກສະພາຜູ້ພິພາກສາ ຂອງສານປະຊາຊົນສູງສຸດ ໂດຍຮັບຮອງການແຕ່ງຕັ້ງທ່ານ ນາງ ວຽງທອງ ສີພັນດອນ ເປັນປະທານສານປະຊາຊົນສູງສຸດ ແລະ ທ່ານອິນອີກຈຳນວນ 10 ທ່ານ; ພິຈາລະນາ ແລະ ຮັບຮອງເອົາບົດລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ແຜນການປະຈຳປີ 2022 ຂອງ ສພຊ.

ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ

ທາງແຜນການປະຈຳປີ 2022; ບົດລາຍງານແຜນການ ການຈັດຕັ້ງປະຕິບັດເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປະຈຳປີ 2022 ຂອງ ສພຂ ໄຊສົມບູນ.

ພ້ອມນີ້, ທ່ານ ແດງ ປະທຸມທອງ ຍັງໄດ້ເນັ້ນໜັກໃຫ້ສືບຕໍ່ຮັດແໜ້ນຄວາມສາມັກຄີເປັນປົກແຜ່ນ, ເພີ່ມທະວີສຶກສາອົບຮົມການເມືອງ-ແນວຄິດໃຫ້ພະນັກງານ-ລັດຖະກອນ, ທະຫານ, ຕຳຫລວດ ຕະຫລອດຮອດພໍ່ແມ່ປະຊາຊົນ ເພື່ອແນໃສ່ເຮັດໃຫ້ມີຄວາມເຊື່ອໝັ້ນຕໍ່ການນຳພາຂອງພັກ, ເຊື່ອໝັ້ນຕໍ່ແນວທາງນະໂຍບາຍຂອງລັດ; ທັງເນັ້ນຍ້າໃຫ້ການຈັດຕັ້ງແຕ່ລະຂັ້ນສືບຕໍ່ຈັດຕັ້ງປະຕິບັດ ສອງວາລະແຫ່ງຊາດຢ່າງເຂັ້ມງວດ ເພື່ອແນໃສ່ໃຫ້ໄດ້ຮັບຜົນສຳເລັດຕາມຄາດໝາຍ ໄປຄຽງຄູ່ກັບການເພີ່ມທະວີຕ້ານ ແລະ ສະກັດກັ້ນການແຜ່ລະບາດຂອງພະຍາດໂຄວິດ-19 ໂດຍສະເພາະການໃຊ້ຊີວິດປົກກະຕິແບບໃໝ່ ຕາມມາດຕະການທີ່ຄະນະສະເພາະກິດໄດ້ວາງອອກຢ່າງເຂັ້ມງວດ.

(ເຕັງວ່າງ ວ່າງຮົ່ວມິວ)

ວັກຊີນທຸກຊະນິດ ດີ, ປອດໄພ ແລະ ມີຄຸນນະພາບ

ສອບຖາມຂໍ້ມູນເພີ່ມເຕີມໂທ: 165, 166

ວັກຊີນແຕ່ລະຊະນິດ

- ເພີ່ມພູມຄຸ້ມກັນ
- ຫຼຸດຜ່ອນອັດຕາການເຈັບໜັກ
- ຫຼຸດຜ່ອນອັດຕາການຕາຍ
- ເພີ່ມພູມຄຸ້ມກັນໃຫ້ກັບສັງຄົມ

ຂໍໃຫ້ທ່ານເຂົ້າໄປຮັບວັກຊີນຕາມວັນ ແລະ ເວລາທີ່ທາງການປະກາດ ໂດຍບໍ່ເລືອກຊະນິດຂອງວັກຊີນ



ຄະນະປະຈຳ ສພຂ ບໍ່ແກ້ວ ປະຊຸມຮ່ວມກັບອົງການປົກຄອງແຂວງ



(ສພຊ) ເພື່ອປຶກສາຫາລືບັນດາເນື້ອໃນທີ່ຈະນຳສະເໜີ ແລະ ພິຈາລະນາ, ຮັບຮອງໃນ ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຂ) ບໍ່ແກ້ວ ຊຸດທີ II; ວັນທີ 26 ມັງກອນ 2022, ທີ່ຫ້ອງປະຊຸມ ສພຂ ບໍ່ແກ້ວ ໄດ້ມີກອງປະຊຸມຮ່ວມ ລະຫວ່າງຄະນະປະຈຳສະພາປະຊາຊົນແຂວງກັບອົງການປົກຄອງແຂວງ ໂດຍການເປັນປະທານຮ່ວມຂອງ ທ່ານ ປອ. ບົວຄົມ ນາມມະວົງ ເຈົ້າແຂວງງຽບແກ້ວ ແລະ ທ່ານ ຈອມສີ ລັດທະນະບັນ ປະທານ ສພຂ ມີຄະນະປະຈຳພັກແຂວງ, ຄະນະປະຈຳສພຂ, ຫົວໜ້າພະແນກ, ອົງການຈັດຕັ້ງພັກ-ລັດຂັ້ນແຂວງ ແລະ ຄະນະຮັບຜິດຊອບກອງປະຊຸມສະໄໝສາມັນເທື່ອທີ 2 ຂອງ

ສພຂ ບໍ່ແກ້ວ ຊຸດທີ II ເຂົ້າຮ່ວມ. ໃນກອງປະຊຸມ, ໄດ້ຮັບຟັງການລາຍງານການກະກຽມຄວາມພ້ອມດ້ານເນື້ອໃນ, ດ້ານບໍລິຫານ-ພິທີການ ຈາກທ່ານນາງ ດາວ ໄຊເສດຖາ ຮອງປະທານ ສພຂ; ພ້ອມນັ້ນ, ກອງປະຊຸມໄດ້ເປັນເອກະພາບກຳນົດບັນດາເນື້ອໃນທີ່ຈະນຳສະເໜີ ແລະ ພິຈາລະນາ, ຮັບຮອງ ໃນກອງປະຊຸມສະໄໝສາມັນເທື່ອທີ 2 ຂອງ ສພຂ ບໍ່ແກ້ວ ຊຸດທີ II ດັ່ງນີ້:

1. ວຽກອົງການປົກຄອງແຂວງ: ສະເໜີແຕ່ງຕັ້ງຫົວໜ້າພະແນກພາຍໃນແຂວງ ຕາມການສະເໜີຂອງເຈົ້າແຂວງແຂວງບໍ່ແກ້ວ; ບົດລາຍງານໂດຍສັງເຂບຂອງທ່ານເຈົ້າແຂວງກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ສະເໜີການປະມານແຫ່ງລັດປະຈຳປີ 2022 ຂອງແຂວງ; ລາຍງານແຜນການຜັນຂະຫຍາຍການຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂບັນຫາຄວາມຫຍຸ້ງຍາກທາງດ້ານເສດຖະກິດ-ການເງິນ ປະຈຳປີ 2021 ແລະ ທິດທາງແຜນການ ປະຈຳ

ປີ 2022 ຂອງທ່ານຮອງເຈົ້າແຂວງ ຜູ້ຊີ້ນຳຂົງເຂດເສດຖະກິດ; ແຜນການຜັນຂະຫຍາຍການຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂບັນຫາຢາເສບຕິດປະຈຳປີ 2021 ແລະ ທິດທາງແຜນການ ປະຈຳປີ 2022 ຂອງຫົວໜ້າກອງບັນຊາການປ້ອງກັນຄວມສະຫງົບແຂວງ; ບົດລາຍງານກ່ຽວກັບການພັດທະນາຊຸມນະບົດ ເພື່ອແກ້ໄຂຄວາມທຸກຍາກຂອງປະຊາຊົນ ຂອງຫົວໜ້າພະແນກກະສິກຳ ແລະ ປ່າໄມ້ແຂວງ; ບົດລາຍງານກ່ຽວກັບສະພາບການລະບາດຂອງພະຍາດໂຄວິດ-19, ການກະກຽມຄວາມພ້ອມໃນການເປີດປະເທດ, ການຄຸ້ມຄອງແຮງງານຢູ່ແຂວງບໍ່ແກ້ວໄລຍະຜ່ານມາ ແລະ ທິດທາງຕໍ່ແຜນການໃນຕໍ່ໜ້າ ຂອງທ່ານຮອງເຈົ້າແຂວງ ຜູ້ຊີ້ນຳວຽກງານຂົງເຂດວັດທະນະທຳ-ສັງຄົມ; ບົດລາຍງານຂອງອົງການກວດກາລັດແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການ ປະຈຳປີ 2022, ກວດກາຕາມຜົນການກວດສອບບົດສະຫຼຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດຂອງ

ແຂວງ ປະຈຳປີ 2019; ການປະກອບຄໍາເຫັນຂອງຕາງໜ້າຄະນະປະຈຳສະພາປະຊາຊົນແຂວງ ຕໍ່ວຽກງານຂອງອົງການປົກຄອງແຂວງ.

2. ວຽກງານອົງການກວດສອບແຫ່ງລັດ ປະຈຳພາກເໜືອ: ບົດລາຍງານຂອງອົງການກວດສອບແຫ່ງລັດປະຈຳພາກເໜືອ ກ່ຽວກັບການເຄື່ອນໄຫວວຽກງານກວດສອບ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປະຈຳປີ 2022; ການປະກອບຄໍາເຫັນຂອງຕາງໜ້າຄະນະປະຈຳສະພາປະຊາຊົນແຂວງ ຕໍ່ສອບບົດສະຫຼຸບຂາດຕົວການຈັດຕັ້ງແຜນງົບປະມານແຫ່ງລັດຂອງແຂວງ ແລະ ເອກະສານລາຍງານການເງິນລັດວິສາຫະກິດນໍ້າປະປາ ປະຈຳປີ 2020 ຂອງແຂວງບໍ່ແກ້ວ; ການປະກອບຄໍາເຫັນຂອງຕາງໜ້າຄະນະປະຈຳສະພາປະຊາຊົນແຂວງຕໍ່ອົງ

ການກວດສອບປະຈຳພາກເໜືອ, ອົງການກວດກາລັດແຂວງ.

3. ວຽກອົງການໄອຍະການປະຊາຊົນ ແລະ ສານປະຊາຊົນແຂວງ: ບົດລາຍງານຂອງອົງການໄອຍະການປະຊາຊົນແຂວງ ແລະ ສານປະຊາຊົນແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປີ 2022; ການປະກອບຄໍາເຫັນຂອງຕາງໜ້າຄະນະປະຈຳສະພາປະຊາຊົນແຂວງ ຕໍ່ບົດລາຍງານຂອງອົງການໄອຍະການປະຊາຊົນແຂວງ ແລະ ສານປະຊາຊົນແຂວງ;

4. ວຽກງານສະພາປະຊາຊົນແຂວງ: ບົດລາຍງານຂອງຄະນະປະຈຳສະພາປະຊາຊົນແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກ

ງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປະຈຳປີ 2022 ສພຂ ບໍ່ແກ້ວ ຊຸດທີ II ການປະກອບຄໍາເຫັນ ຂອງອົງການແນວລາວສ້າງຊາດແຂວງ ຕາງໜ້າໃຫ້ອົງການຈັດຕັ້ງມະຫາຊົນ, ສະຫະພັນນັກຮົບເກົ່າ ຕໍ່ການເຄື່ອນໄຫວວຽກງານຂອງ ສພຂ ບໍ່ແກ້ວ ຊຸດທີ II.

ພ້ອມນັ້ນ, ກອງປະຊຸມຍັງໄດ້ມີການປະກອບຄໍາຄິດຄໍາເຫັນຢ່າງກົງໄປກົງມາ ແລະ ມອບໃຫ້ ສພຂ ຊຸກຍູ້ ແລະ ປະສານສົມທົບກັບພາກສ່ວນທີ່ກ່ຽວຂ້ອງ, ບັນດາພະແນກ, ອົງການລັດທຽບເທົ່າພະແນກຂັ້ນແຂວງ ດ້ວຍຄວາມຮັບຜິດຊອບສູງກະກຽມບັນດາເນື້ອໃນໃຫ້ມີເນື້ອໃນຄົບຖ້ວນ, ຮັດກຸມ ແລະ ຫັນກັບເວລາ.

(ນາງ ຂັນຖະໜອມ ແກ້ວມະນີ)



ສພຂ ຫລວງນໍ້າທາ ເຊັນບົດບັນທຶກ ການປະສານງານ ກັບອົງກວດສອບປະຈຳພາກເໜືອ



(ສພຊ) ວັນທີ 27 ມັງກອນ 2022, ທີ່ຫ້ອງປະຊຸມສະພາປະຊາຊົນແຂວງ (ສພຂ) ໄດ້ມີພິທີເຊັນບົດບັນທຶກການປະສານງານລະຫວ່າງຄະນະກຳມະການເສດຖະກິດ ແຜນການ ແລະ ການເງິນ ສພຂ ຫລວງນໍ້າທາ ຊຸດທີ II ກັບອົງການກວດສອບປະຈຳພາກເໜືອ; ໂດຍການເປັນປະທານຮ່ວມຂອງທ່ານ ຄຳພອນ ເຕີນຈະເລີນ ປະທານຄະນະກຳມະການເສດຖະກິດ ແຜນການ ແລະ ການເງິນ ສພຂ ແລະ ທ່ານ ຊົມຊຸ່ນ ໄຊເກີຢາຈົງ ຕົວປະທານອົງການກວດສອບປະຈຳພາກເໜືອ; ເຂົ້າຮ່ວມມີທ່ານ ນາງ ອຸ່ນຫລ້າ ອ້ຽງລໍລາດ ຮອງປະທານ ສພຂ; ມີຄະນະເລຂາທິການ, ຫົວໜ້າ-ຮອງຫົວໜ້າຂະແໜງ ພ້ອມດ້ວຍພະນັກ

ງານທີ່ກ່ຽວຂ້ອງສອງພາກສ່ວນເຂົ້າຮ່ວມ. ທັງນີ້, ເພື່ອຜັນຂະຫຍາຍເນື້ອໃນມາດຕາ 4 ຂອງບົດບັນທຶກການປະສານງານລະຫວ່າງ ກຳມາທິການແຜນການ, ການເງິນ ແລະ ກວດສອບ ສະພາແຫ່ງຊາດ ກັບອົງການກວດສອບແຫ່ງລັດ ກ່ຽວກັບການຕິດຕາມ, ກວດກາ ແລະ ຊຸກຍູ້ ໃຫ້ເປົ້າໝາຍຖືກກວດສອບຈັດຕັ້ງປະຕິບັດລັດຖະທຳມະນູນ, ກົດໝາຍ ແລະ ມະຕິ ຂອງ ສພຂ ຫລວງນໍ້າທາ, ຄຳແນະນຳຜົນການກວດສອບຂອງອົງການກວດສອບປະຈຳພາກເໜືອ ເປັນຕົ້ນແມ່ນການກວດສອບເອກະສານລາຍງານການເງິນ, ກວດສອບຄວາມສອດຄ່ອງ ແລະ ກວດສອບຜົນການຈັດຕັ້ງ

ປະຕິບັດແຜນງົບປະມານ ຂອງບັນດາພະແນກການ ຫລື ອົງການທຽບເທົ່າ ແລະ ວິສາຫະກິດທີ່ລັດລົງທຶນພາຍໃນແຂວງ ຫລວງນໍ້າທາ ທີ່ຖືກກວດສອບໃນແຕ່ລະປີ ໃຫ້ມີປະສິດທິພາບ ແລະ ປະສິດທິຜົນ; ດັ່ງນັ້ນ, ຄະນະກຳມະການເສດຖະກິດແຜນການ ແລະ ການເງິນ ສພຂ ຫລວງນໍ້າທາ ແລະ ອົງການກວດສອບປະຈຳພາກເໜືອ ຈຶ່ງໄດ້ເອກະພາບກັນສ້າງບົດບັນທຶກການປະສານງານຂຶ້ນ ເພື່ອເຮັດໃຫ້ການຈັດຕັ້ງປະຕິບັດວຽກງານຕ່າງໆລະຫວ່າງສອງຝ່າຍມີຄວາມສະດວກຮັດກຸມຂຶ້ນກວ່າເກົ່າ ເຊິ່ງບົດບັນທຶກສະບັບນີ້ລວມທັງໝົດມີ 3 ໝວດ, 6 ມາດຕາ.

(ນາງ ວັນນິ ແຝງບົວພັນ)

ສພຂ ອຸດົມໄຊ ຮັບຟັງການລາຍງານ ການປັບປຸງຮ່າງນິຕິກຳຂອງແຂວງ

(ສພຊ) ວັນທີ 25 ມັງກອນ 2022 ທີ່ຫ້ອງປະຊຸມສະພາປະຊາຊົນແຂວງ (ສພຂ) ໄດ້ຈັດກອງປະຊຸມຮັບຟັງການລາຍງານຄືນ ກ່ຽວກັບການປັບປຸງຮ່າງຂໍ້ຕົກລົງຂອງທ່ານເຈົ້າແຂວງ ໂດຍການເປັນປະທານຂອງທ່ານ ຄຳດີ ວົງລ້ອມ ປະທານ ສພຂ; ມີຮອງປະທານ ສພຂ, ຄະນະປະຈຳ ສພຂ, ສະມາຊິກສະພາປະຊາຊົນແຂວງ (ສສຂ), ພະແນກການກ່ຽວຂ້ອງ, ກອງບັນຊາການປ້ອງກັນຄວາມສະຫງົບແຂວງ, ຫົວໜ້າຂະແໜງ ແລະ ພະນັກງານ-ລັດຖະກອນກ່ຽວຂ້ອງເຂົ້າຮ່ວມ.

ຈຸດປະສົງ ເພື່ອຮັບຟັງການລາຍງານຄືນຈາກພາກສ່ວນກ່ຽວຂ້ອງ ກ່ຽວກັບການປັບປຸງບາງເນື້ອໃນ, ບາງໝວດ, ບາງມາດຕາຕໍ່ຮ່າງຂໍ້ຕົກລົງຂອງທ່ານເຈົ້າແຂວງຄື: ຮ່າງຂໍ້ຕົກລົງວ່າດ້ວຍກອງທຶນຄວບຄຸມ, ສະກັດກັ້ນ ແລະ ຕ້ານຢາເສບຕິດ, ຮ່າງຂໍ້ຕົກລົງວ່າດ້ວຍ ການຄຸ້ມຄອງແຮ່ທາດອະໄລຫະ ສຳລັບ



ການກໍ່ສ້າງອຸດສາຫະກຳພາຍໃນແຂວງອຸດົມໄຊ, ຮ່າງຂໍ້ຕົກລົງວ່າດ້ວຍ ການທົດແທນຄ່າເສຍຫາຍຈາກໂຄງການພັດທະນາແຂວງອຸດົມໄຊ ແລະ ຮ່າງຂໍ້ຕົກລົງ (ສະບັບປັບປຸງ) ວ່າດ້ວຍ ກອງທຶນໄພພິບັດ ແລະ ສັງຄົມສົງເຄາະ ທີ່ສະມາຊິກສະພາແຫ່ງຊາດ ປະຈຳເຂດເລືອກຕັ້ງ ແລະ ສສຂ ໄດ້ປະກອບຄໍາເຫັນ, ຄື້ນຄວ້າ, ພິຈາລະນາ ແລະ ຮັບຮອງເອົາໃນກອງປະຊຸມສະໄໝສາ

ມັນເທື່ອທີ 2 ຂອງ ສພຂ ອຸດົມໄຊ ຊຸດທີ II.

ກອງປະຊຸມ, ຍັງໄດ້ມີຄໍາເຫັນເພີ່ມເຕີມຕໍ່ບັນດາເນື້ອໃນຄຳຊີ້ແຈງ ທີ່ພາກສ່ວນກ່ຽວຂ້ອງໄດ້ຊີ້ແຈງບາງເນື້ອໃນ ແລະ ມີບາງເນື້ອໃນທີ່ຍັງຄົງຮັກສາໄວ້ ພາຍຫລັງທີ່ຕົກລົງເຫັນດີ ແລະ ເອກະພາບກັນ ກ່ຽວກັບການປັບປຸງເນື້ອໃນຕ່າງໆ ຄະນະປະຈຳ ສພຂ ຈະສະເໜີຕໍ່ທ່ານເຈົ້າແຂວງເພື່ອຂໍລາຍເຊັນ ແລະ ພ້ອມກັນຈັດຕັ້ງປະຕິບັດຂໍ້ຕົກລົງໃຫ້ປະກົດຜົນເປັນຈິງ.

(ແສງພອນ ອິນນະລົງ)

4. ວຽກງານສະພາປະຊາຊົນແຂວງ: ບົດລາຍງານຂອງຄະນະປະຈຳສະພາປະຊາຊົນແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປີ 2022; ການປະກອບຄໍາເຫັນຂອງຕາງໜ້າຄະນະປະຈຳສະພາປະຊາຊົນແຂວງ ຕໍ່ບົດລາຍງານຂອງອົງການໄອຍະການປະຊາຊົນແຂວງ ແລະ ສານປະຊາຊົນແຂວງ;

4. ວຽກງານສະພາປະຊາຊົນແຂວງ: ບົດລາຍງານຂອງຄະນະປະຈຳສະພາປະຊາຊົນແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປີ 2022; ການປະກອບຄໍາເຫັນຂອງຕາງໜ້າຄະນະປະຈຳສະພາປະຊາຊົນແຂວງ ຕໍ່ບົດລາຍງານຂອງອົງການໄອຍະການປະຊາຊົນແຂວງ ແລະ ສານປະຊາຊົນແຂວງ;



- ສາຍດ່ວນ 1516 ເພື່ອຮັບຟັງ ແລະຕອບຂໍສະເໜີຂອງສັງຄົມທີ່ມີຕໍ່ການບໍລິຫານວຽກງານຂອງລັດຖະບານ.
- ສາຍດ່ວນ 1510 ເພື່ອປົກປ້ອງຜູ້ຊົມໃຊ້ສິນຄ້າ ແລະຮັບເອົາຄຳຮ້ອງທຸກຂອງປະຊາຊົນ.
- ປະຊາຊົນຊາວນະຄອນຫລວງວຽງຈັນ ຕ້ອງການແຈ້ງເຫດ ແລະຂໍຄວາມຊ່ວຍເຫລືອ ສາມາດໂທເບີ 1191 ຕະຫລອດ24 ຊົ່ວໂມງ ຈາກທຸກເຄືອຂ່າຍໂດຍບໍ່ເສຍຄ່າ.



ສຸກສະບາຍຫາຍໄຮ້ຄາ

ຖ້າທ່ານຮູ້ສຶກມີບັນຫາເລື່ອງການຂັບຖ່າຍ ທັງທີ່ກິນແບບປົກກະຕິ ທຸກມື້ ບໍ່ແຕກຕ່າງຫຍັງ ແຕ່ເປັນຫຍັງ ຈຶ່ງມີອາການຂັບຖ່າຍບໍ່ສະດວກ; ມື້ນີ້, ເຮົາມີທາງເລືອກມານຳສະເໜີໃຫ້ແກ່ທ່ານ ດ້ວຍສັບພະຄຸນຂອງຜັກ ແລະ ໝາກໄມ້ສີຂຽວ 6 ຊະນິດ ເພື່ອຊ່ວຍໃຫ້ທ່ານຂັບຖ່າຍໄດ້ສະດວກຂຶ້ນ ທັງຍັງເປັນການລ້າງສານພິດໃນຮ່າງກາຍນຳອີກ.

1. ເຊເລີລີ

ຜັກຊະນິດນີ້ເປັນທີ່ຮູ້ຈັກດີໃນການເປັນຕົວຊ່ວຍເລື່ອງການຂັບຖ່າຍ ເພາະບັນຈຸເກືອຊະນິດໜຶ່ງ (Sodium Cluster) ທີ່ຊ່ວຍລ້າງສິ່ງບໍ່ດີ ເປັນຕົ້ນສານພິດ, ສານເຄມີ ຫລື ເຊື້ອພະຍາດ ອອກຈາກຕັບໄດ້ຢ່າງມີປະສິດທິພາບ ທັງຍັງຊ່ວຍສຳລະລ້າງສິ່ງເສດເຫຼືອ ແລະ ຊ່ວຍຂັບປັດສະ

ຜັກ ແລະ ໝາກໄມ້ສີຂຽວ ຊ່ວຍຂັບຖ່າຍ

ສາວແວ່ນ



ວະອອກຈາກຮ່າງກາຍໄດ້ເຊັ່ນດຽວກັນ ແລະ ເປັນອີກວິທີທີ່ຊ່ວຍຫລຸດອາການບວມນ້ຳໄດ້ດີທີ່ສຸດ.

2. ຜັກຫຸມ

ຜັກຫຸມເປັນຜັກທີ່ອຸດົມໄປດ້ວຍເສັ້ນໃຍ ເຊິ່ງເປັນສານອາຫານທີ່ດີສຳລັບການລ້າງລຳໄສ້ ແລະ ຊ່ວຍ

ໃຫ້ຂັບຖ່າຍໄດ້ສະດວກ; ນອກນັ້ນ, ຍັງມີສານອາຫານທີ່ສຳຄັນອື່ນໆເຊັ່ນ: ທາດໂປຕິນ, ວິຕາມິນ, ກົດອາມີໂນ ແລະ ແຮ່ທາດ; ພ້ອມນັ້ນ, ຍັງຊ່ວຍເລື່ອງການຂັບປັດສະວະ ແລະ ຊ່ວຍຫລຸດຄຳເລດເຕີຣ໌ໄດ້ເຊັ່ນດຽວກັນ; ສຳລັບທ່ານທີ່ຢູ່ໃນໄລຍະຂອງການຫລຸດ

ນ້ຳໜັກ ແນະນຳໃຫ້ກິນຜັກຫຸມ ເພາະຈະຊ່ວຍໃຫ້ຮູ້ສຶກອົມໄວ ແລະ ອົມດິນນອກນີ້, ຍັງຊ່ວຍຫລຸດການດູດຊຶມໄຂມັນບໍ່ດີໃນຮ່າງກາຍໄດ້ເປັນຢ່າງດີ.

3. ໝາກແຕງ

ໝາກແຕງອຸດົມໄປດ້ວຍສານຕ້ານອະນຸມູນອິດສະຫລະ ແລະ ກົດອະມິໂນຊີລູລາຍ (Citrulline) ທີ່ເຮັດໜ້າທີ່ລ້າງສານພິດອອກຈາກຮ່າງກາຍ ສຳລັບແມ່ຍິງທີ່ຕ້ອງການຄວບຄຸມໄຂມັນໃນເລືອດ ຫລື ຫລຸດອາການບວມນ້ຳສາມາດເຮັດໄດ້ ໂດຍການດື່ມນ້ຳໝາກແຕງປະສົມກັບນ້ຳໝາກນາວ ວິທີນີ້ຈະຊ່ວຍບັນເທົາອາການດັ່ງກ່າວໄດ້ເປັນຢ່າງດີ ແລະ ຍັງລ້າງສານພິດອອກຈາກຮ່າງກາຍ ແລະ ຊ່ວຍໃຫ້ລະບົບຍ່ອຍອາຫານເຮັດວຽກໄດ້ດີຍິ່ງຂຶ້ນ.

4. ໝາກນາວ

ນ້ຳໝາກນາວປະສົມກັບນ້ຳອຸ່ນ ເປັນເຄື່ອງດື່ມທີ່ຊ່ວຍໃນການຂັບຖ່າຍໄດ້ເປັນຢ່າງດີ ເພາະການດື່ມນ້ຳໝາກນາວປະສົມກັບນ້ຳອຸ່ນໃນຕອນເຊົ້າທຸກມື້ ຈະຊ່ວຍກະຕຸ້ນການເຮັດວຽກຂອງລຳໄສ້ໃຫ້ປົບຕົວ ເພື່ອຂັບສານພິດອອກມາພ້ອມການຂັບຖ່າຍ ແລະ ຊ່ວຍໃຫ້ຂັບຖ່າຍສະດວກຂຶ້ນ.

5. ໝາກກົວີ

ມີເສັ້ນໃຍຫລາຍ ມັນຈຶ່ງບໍ່ແປກ ທີ່ຈະຊ່ວຍໃນການຂັບຖ່າຍ ທັງຍັງຊ່ວຍເຮັດໃຫ້ລຳໄສ້ເຮັດວຽກດີຂຶ້ນ ແລະ ສຳຄັນທີ່ສຸດມັນຍັງຊ່ວຍລ້າງສານພິດທີ່ຕິກຄ້າງຢູ່ໃນລຳໄສ້ໄດ້ຢ່າງມີປະສິດທິພາບ.

6. ໝາກໂປມຂຽວ

ອຸດົມສີມບູນໄປດ້ວຍເສັ້ນໃຍທັງຮູບແບບລະລາຍ ແລະ ບໍ່ລະລາຍ ເຊິ່ງຖ້າກິນໝາກໂປມຂຽວເລື້ອຍໆ ຈະມີຜົນດີຕໍ່ກັບລະບົບຂັບຖ່າຍ ແລະ ເປັນໝາກໄມ້ທີ່ມີແຄລໍຣີຕ່ຳ ກິນເທົ່າໃດກໍບໍ່ຕຸ້ຍ.

www.sanook.com



ທັກທາຍ ລະບາຍ

ສຽມຫ້ຽນ

(ເລື່ອງເບົາໆ ເວົ້າແບບກັນເອງ ບໍ່ເຄັ່ງຄັດເກີດ)

* ຊົມເຊີຍວັນສ້າງຕັ້ງສະຫະພັນກຳມະບານລາວ ທີ່ໄດ້ທູນລຽນມາບັນລັບຄົບຮອບ 66 ປີ (1 ກຸມພາ 1956-1 ກຸມພາ 2022) 66 ປີກໍ່ຕັ້ງ ນາມຊື່ກຳມະບານລາວ ເປັນຕົວແທນຊາວຜູ້ອອກແຮງງານ ທົ່ວທາງພື້ນຖານ ຂ່ອນພອນໄຊກ້າ ການບຳພາທຸກພາກສ່ວນ ທັງປອງຊົນລາວພັນຊຸ ສຸຂັໜັບຊື່ວິລັນ ທ່ານເອີຍ!

* ພະຍາດໂຄວິດ-19 ຍັງສືບຕໍ່ແຜ່ລະບາດຢູ່ຫລາຍເຂດແຂວງທົ່ວປະເທດ ແຕ່ສິ່ງພາດເຫັນວ່າຕົວເລກການຕິດເຊື້ອພາຍໃນຊຸມຊົນນັບມື້ຫລຸດລົງ ແລະ ຫວັງວ່າ ອີກບໍ່ດົນຄົງຊິໄດ້ ໃຊ້ຊີວິດໃໝ່ແບບປົກກະຕິ ບໍ່ມີໄລຄາວົບແອ່ວຽນມາໂກ້ ທາກຫຸກຄົນປະຕິບັດໄດ້ ມາດຕະການເພີ່ນເຕືອນກ່າວ ຂໍໃຫ້ປອງຊົນລາວປອດເຊື້ອ ໂຄລາບາຮ້າຍຈົ່ງຫ່າງໄກ ແດ່ຫ້ວນ!

* ອີງຕາມການລາຍງານຂອງສູນສະຖິຕິ ກະຊວງແຜນການ ແລະ ການລົງທຶນໃຫ້ຮູ້ວ່າ: ອັດຕາເງິນເຟ້ຂອງເດືອນຫົນອາທິດຜ່ານມາເພີ່ມຂຶ້ນເຖິງ 5,3% ເມື່ອທຽບໃສ່ເດືອນດຽວກັນຂອງປີຜ່ານມາ ເຊິ່ງສາເຫດຫລັກມາຈາກການເພີ່ມຂຶ້ນຂອງລາຄານ້ຳມັນເຊື້ອໄຟ ອັນເປັນປັດໄຈຊຸກຍູ້ ຂັບເຄື່ອນລາຄາ ທັງຜັກປາອາຫານ ເຄື່ອງກິນຂອງໃຊ້ ຢ່າງປົນປົອຮ່າງກາຍພ້ອມ ຖັບໄຕສູງຕາມຄ່າ ລາຄານ້ຳມັນເພີ່ມເວົ້າ ໃສ່ເຫລັກກ່າວກັນ ນັ້ນນາ!

ຊອບຍັມ

ຫົວໝູ

ເລື່ອງ: ແກ້ງແຕ້

ຕູ້ຊຽວໄປທາງທ່ານໜ່ວຍຄຸນິກາຊີດົງແຫ່ງໜຶ່ງ ເມື່ອຮອດຄິດຕູ້ຊຽວກໍ່ເຂົ້າໄປທາງທ່ານໜ່ວຍພ້ອມທັງຍົກມືຂຶ້ນແລ້ວເວົ້າວ່າ: “ສະບາຍດີທ່ານໜ່ວຍ”

+ ທ່ານໜ່ວຍ: ສະບາຍດີ ມັນມາປົກສາເລື່ອງສາຍຕາແມ່ນບໍ່?
- ແມ່ນ: ເື່ອ.....ແກ້ງສົມຄ່າລ້າລືອີຫລີນ ຂະໜາດຍິ່ງບໍ່

ຫົນໄດ້ກອດ

+ ທ່ານໜ່ວຍ:!!!!!!..... ພໍດີຕອນກັ້ນແມ່ຕູ້ຖາມສະບາຍດີຕູ້ເຢັນ



ຄະຕິເຕືອນໃຈ

ດອກຫຍ້າ

ໝູກັດຫຼາ

ລູກແຂວນແອວ

ສິ່ງຮູ້ຄຸນແມ່ນ

ສິ່ງຮູ້ຄຸນພໍ່ແມ່

ກົດໝາຍ ວ່າດ້ວຍການໃຫ້ວັກຊີນກັນພະຍາດ

ຕ່ຳຈາກສະບັບກ່ອນ...

ມາດຕາ 25 ການໃຫ້ບໍລິການວັກຊີນກັນພະຍາດຢູ່ຈຸດບໍລິການ

ການໃຫ້ບໍລິການວັກຊີນກັນພະຍາດຢູ່ຈຸດບໍລິການ ໃຫ້ປະຕິບັດ ດັ່ງນີ້:

- ເຕົ້າໂຮມກຸ່ມເປົ້າໝາຍ, ໃຫ້ສຸຂະສິກສາ ແລະ ກວດສຸຂະພາບກ່ອນໃຫ້ວັກຊີນກັນພະຍາດ;
- ລົງທະບຽນໃສ່ປຶ້ມບັນທຶກປະຫວັດການຮັບວັກຊີນກັນພະຍາດ;
- ຄັດເລືອກກຸ່ມເປົ້າໝາຍ ກ່ອນໃຫ້ວັກຊີນກັນພະຍາດ;
- ແນະນຳໃຫ້ຜູ້ຈະຮັບບໍລິການວັກຊີນກັນພະຍາດ ຢູ່ໃນທ່າຖືກຕ້ອງ ແລະ ມີຄວາມປອດໄພ;
- ໃຫ້ວັກຊີນກັນພະຍາດຢ່າງຖືກຕ້ອງ ຕາມວິທີການ ແລະ ກຸ່ມເປົ້າໝາຍຜູ້ຮັບບໍລິການ;
- ໃຫ້ຄຳແນະນຳທີ່ຖືກຕ້ອງ ຕາມຫຼັກການດ້ານການແພດ ຫຼັງໃຫ້ວັກຊີນກັນພະຍາດ;
- ມອບບັດຢັ້ງຢືນການຮັບວັກຊີນກັນພະຍາດ;
- ຕິດຕາມ ແລະ ປະເມີນ ອາການຜູ້ຮັບວັກຊີນກັນພະຍາດ ຫຼັງໃຫ້ວັກຊີນກັນພະຍາດ;
- ເກັບມ້ຽນອຸປະກອນ ແລະ ສິ່ງເສດເຫຼືອ ຈາກການໃຫ້ບໍລິການ ຢ່າງຖືກຕ້ອງຕາມຫຼັກການດ້ານການແພດ.

ມາດຕາ 26 ການບັນທຶກ ແລະ ສະຫຼຸບຜົນຂອງການໃຫ້ວັກຊີນກັນພະຍາດ

ພາຍຫຼັງ ສຳເລັດການໃຫ້ບໍລິການວັກຊີນກັນພະຍາດ ຕ້ອງສະຫຼຸບ ແລະ ສັງລວມ ຜົນການໃຫ້ບໍລິການວັກຊີນກັນພະຍາດທຸກຄັ້ງ ໃສ່ໃນແບບຟົມສະຫລຸບ ໃນແຕ່ລະວັນ ໃຫ້ລະອຽດ, ຄົບຖ້ວນ ແລະ ຈະແຈ້ງ ເປັນ ຕົ້ນ ຈຳນວນຜູ້ຮັບບໍລິການ, ຈຳນວນວັກຊີນກັນພະຍາດ ແລະ ອຸປະກອນການໃຫ້ວັກຊີນກັນພະຍາດ ທີ່ໄດ້ນຳໃຊ້ ແລ້ວແຈ້ງໃຫ້ອົງການປົກຄອງບ້ານທີ່ກ່ຽວຂ້ອງ ກ່ຽວກັບຈຳນວນຜູ້ໄດ້ຮັບວັກຊີນກັນພະຍາດ ແລະ ຜູ້ທີ່ພາດໂອກາດ ພ້ອມທັງແຈ້ງການນັດໝາຍໃຫ້ຜູ້ພາດໂອກາດໄປຮັບບໍລິການວັກຊີນກັນພະຍາດ ໃນວັນ, ເວລາ ແລະ ສະຖານທີ່ບໍລິການໃນຄັ້ງຕໍ່ໄປ.

ພະນັກງານແພດ ທີ່ລົງເຄື່ອນໄຫວໃຫ້ການບໍລິການ ຕ້ອງລາຍງານ ກ່ຽວກັບຜົນການໃຫ້ບໍລິການວັກຊີນກັນພະຍາດ ຕໍ່ຂັ້ນເທິງຂອງຕົນທຸກຄັ້ງ.

ມາດຕາ 27 ການຕິດຕາມການໃຫ້ວັກຊີນກັນພະຍາດ

ການຕິດຕາມການໃຫ້ວັກຊີນກັນພະຍາດ ແມ່ນ ການຕິດຕາມກວດກາການໃຫ້ບໍລິການວັກຊີນກັນພະ ຍາດ ຕາມທີ່ໄດ້ກຳນົດໄວ້ໃນມາດຕາ 25 ຂອງກົດໝາຍສະບັບນີ້ ຊຶ່ງດຳເນີນຢ່າງເປັນປົກກະຕິໂດຍຫົວໜ້າ ຫຼື ຄະນະຮັບຜິດຊອບໂຄງການ ຫຼື ໜ່ວຍງານການໃຫ້ວັກຊີນກັນພະຍາດ ຢູ່ແຕ່ລະຂັ້ນ.

ໜ່ວຍງານຕິດຕາມການບໍລິການໃຫ້ວັກຊີນກັນພະຍາດ ຕ້ອງບັນທຶກຜົນການຕິດຕາມກວດກາການໃຫ້ວັກຊີນກັນພະຍາດທຸກຄັ້ງ ຢ່າງເປັນລະບົບ.

ມາດຕາ 28 ການລາຍງານຜົນຂອງການບໍລິການໃຫ້ວັກຊີນກັນພະຍາດ

ໜ່ວຍບໍລິການໃຫ້ວັກຊີນກັນພະຍາດ ຕ້ອງລາຍງານຜົນການບໍລິການໃຫ້ວັກຊີນກັນພະຍາດ ໃຫ້ຂັ້ນເທິງ ຕາມສາຍຕັ້ງຂອງຕົນທຸກຄັ້ງ ດ້ວຍຮູບແບບເອກະສານ ຫຼື ເອເລັກໂຕຣນິກ.

ການລາຍງານ ຕ້ອງຮັບປະກັນຄວາມຖືກຕ້ອງ, ຄົບຖ້ວນ, ຈະແຈ້ງ ແລະ ຫັນເວລາຕາມລະບົບຂໍ້ມູນຂ່າວສານສາທາລະນະສຸກ.

ໝວດທີ 4

ການຢຸດນຳໃຊ້, ການທຳລາຍ ວັກຊີນກັນພະຍາດ ແລະ ອຸປະກອນການໃຫ້ວັກຊີນກັນພະຍາດ

ມາດຕາ 29 ການຢຸດນຳໃຊ້ວັກຊີນກັນພະຍາດ ແລະ ອຸປະກອນການໃຫ້ວັກຊີນກັນພະຍາດ

ວັກຊີນກັນພະຍາດທຸກຊະນິດ ຕ້ອງຢຸດນຳໃຊ້ ເມື່ອເຫັນວ່າຕົກຢູ່ໃນສະພາບໃດໜຶ່ງ ດັ່ງນີ້:

- ມີການປ່ຽນຖ່າຍວັກຊີນກັນພະຍາດເກົ່າ ມາເປັນວັກຊີນກັນພະຍາດໃໝ່;
- ມີການປ່ຽນແປງດ້ານການຜະລິດ;
- ໝົດອາຍຸການນຳໃຊ້;
- ອຸປະກອນຕິດຕາມກ່ອງວັກຊີນກັນພະຍາດປ່ຽນສີເຖິງຈຸດຫ້າມນຳໃຊ້;
- ບໍ່ມີສະຫຼາກ ຫຼື ສະຫຼາກບໍ່ຈະແຈ້ງ;
- ວັກຊີນກັນພະຍາດຜ່ານການກ້າມແຂງ;
- ວັກຊີນກັນພະຍາດຊະນິດທີ່ໄດ້ປະສົມນ້ຳລະລາຍ ເກີນ ຫົກຊົ່ວໂມງ;
- ມີສານເຈືອປົນເຊັ່ນ ກົ່ວ, ຕັງສະເຕັນ, ໂກຣມີອອມ ແລະ/ຫຼື ສານອື່ນ. ອຸປະກອນການໃຫ້ວັກຊີນກັນພະຍາດທຸກຊະນິດ ຕ້ອງຢຸດນຳໃຊ້ ເມື່ອເຫັນວ່າຕົກຢູ່ໃນສະພາບໃດໜຶ່ງ ດັ່ງນີ້:

- ບໍ່ຖືກຕາມມາດຕະຖານການຜະລິດ;

- ໝົດອາຍຸການນຳໃຊ້;
- ປ່ຽນແປງຈາກສະພາບເດີມ ຫຼື ບໍ່ປະຕິບັດຕາມວິທີການເກັບຮັກສາ. ໃນກໍລະນີຜູ້ຜະລິດຫາກຮຽກຮ້ອງໃຫ້ສົ່ງວັກຊີນກັນພະຍາດ ແລະ ອຸປະກອນການໃຫ້ວັກຊີນກັນພະຍາດຄືນ ກະຊວງສາທາລະນະສຸກ ເປັນຜູ້ພິຈາລະນາຕົກລົງ. ສຳລັບວິທີການນຳສົ່ງໃຫ້ປະຕິບັດຕາມເນື້ອໃນທີ່ໄດ້ກຳນົດໄວ້ໃນຄູ່ມືພາກປະຕິບັດຕົວຈິງການໃຫ້ວັກຊີນກັນພະຍາດ.

ມາດຕາ 30 ການທຳລາຍ ວັກຊີນ ແລະ ອຸປະກອນການໃຫ້ວັກຊີນກັນພະຍາດ

ວັກຊີນທີ່ເສຍຄຸນ ແລະ ກ່ອງເປົ່າຂອງວັກຊີນທີ່ຖືກນຳໃຊ້ແລ້ວ ຕ້ອງທຳລາຍໃຫ້ຖືກຕາມຫຼັກການ ແລະ ມາດຕະຖານສາກົນ ດ້ວຍວິທີການຈຸດໃນຊຸມເລິກ ໜຶ່ງແມັດ ແລ້ວຖິ້ມແທ້ໝ.

ການທຳລາຍ ອຸປະກອນການໃຫ້ວັກຊີນກັນພະຍາດ ເປັນຕົ້ນ ເຊີແຮງ ແລະ ເຂັມສັກວັກຊີນກັນພະ ຍາດທີ່ ເສຍຄຸນ ຫຼື ຖືກນຳໃຊ້ແລ້ວ ຕ້ອງປະຕິບັດຕາມຫຼັກການ ແລະ ມາດຕະຖານສາກົນ ດ້ວຍວິທີການໃຊ້ເຕົາເຜົາສະເພາະ ທີ່ມີຄວາມຮ້ອນສູງກວ່າ ແປດຮ້ອຍ ອົງສາຊີ ແລະ ມາດຕະການອື່ນ ທີ່ໄດ້ກຳນົດໄວ້ໃນລະບຽບການຕ່າງຫາກ.

ໝວດທີ 5

ການຄຸ້ມຄອງເຫດການປະຕິບັກ ຫຼັງການໃຫ້ວັກຊີນກັນພະຍາດ

ມາດຕາ 31 ເຫດການປະຕິບັກ ຫຼັງການໃຫ້ວັກຊີນກັນພະຍາດ

ເຫດການປະຕິບັກ ຫຼັງການໃຫ້ວັກຊີນກັນພະຍາດ ແມ່ນ ເຫດການໃດໜຶ່ງ ທີ່ເກີດຂຶ້ນຈາກອາການຂ້າງ ຄຽງຂອງວັກຊີນ, ອາການຮ່ວມທີ່ເກີດຈາກພະຍາດຂອງຜູ້ມາຮັບວັກຊີນກັນພະຍາດ, ຄວາມຢ້ານກົວຕໍ່ປະຕິກິລິ ຍາຂອງວັກຊີນກັນພະຍາດ ຫຼື ຄວາມກັງວົນຂອງຜູ້ມາຮັບວັກຊີນກັນພະຍາດ.

ມາດຕາ 32 ອາການຂ້າງຄຽງ

ອາການຂ້າງຄຽງ ແມ່ນ ອາການໃດໜຶ່ງ ທີ່ເກີດຂຶ້ນ ພາຍຫຼັງໄດ້ຮັບວັກຊີນກັນພະຍາດ ເປັນຕົ້ນ ຄັນຕາມຜິວໜັງ, ອອກຜື່ນແດງ, ອາການແດງຢູ່ບ່ອນສັກຢາ, ວິນຫົວ, ປວດຮາກ, ຖອກທ້ອງ, ໄຂ້, ໜາວສັ່ນ, ເມື່ອຍ, ເຈັບຫົວ, ເຈັບກ້າມຊີ້ນ, ໃຄ່ບວມ.

ຖ້າຫາກພົບເຫັນອາການຂ້າງຄຽງດັ່ງກ່າວ ຕ້ອງໄປພົບແພດ ຫຼື ສະຖານທີ່ບໍລິການປິ່ນປົວ ບ່ອນທີ່ໃກ້ທີ່ສຸດ.

ມາດຕາ 33 ອາການຮ່ວມ

ອາການຮ່ວມ ແມ່ນ ອາການທີ່ເກີດມາຈາກພະຍາດອື່ນ ຊຶ່ງບໍ່ກ່ຽວຂ້ອງກັບການໃຫ້ວັກຊີນກັນພະຍາດ ເປັນຕົ້ນ ພະຍາດເລືອດກ້າມຊ້ຳ, ການຂາດວິຕາມິນເບໜຶ່ງຂອງເດັກນ້ອຍຢ່າງຮ້າຍແຮງ, ພະຍາດຊຶມເຊື້ອອື່ນທີ່ເນື່ອງຈາກຜູ້ມາຮັບວັກຊີນກັນພະຍາດບໍ່ຮູ້ພະຍາດຂອງຕົນມາກ່ອນ ຫຼື ພະນັກງານແພດບໍ່ໄດ້ຮັບຂໍ້ມູນທີ່ຖືກ ຕ້ອງ ຫຼື ບໍ່ສາມາດກວດພົບພະຍາດດັ່ງກ່າວ ກ່ອນໃຫ້ວັກຊີນກັນພະຍາດ.

ຖ້າຫາກພົບເຫັນອາການຮ່ວມດັ່ງກ່າວ ຕ້ອງໄປພົບແພດ ຫຼື ສະຖານທີ່ບໍລິການປິ່ນປົວ ບ່ອນໃກ້ທີ່ສຸດໂດຍດ່ວນ.

ມາດຕາ 34 ການຄຸ້ມຄອງເຫດການປະຕິບັກ ຫຼັງການໃຫ້ວັກຊີນກັນພະຍາດ

ແພດປິ່ນປົວ ຕ້ອງຄຸ້ມຄອງເຫດການປະຕິບັກ ຫຼັງການໃຫ້ວັກຊີນກັນພະຍາດ ດ້ວຍການ ໃຫ້ການເບິ່ງ ແຍງ, ແນະນຳ ແລະ ປິ່ນປົວຕາມຫຼັກການແພດ ລວມທັງ ບົ່ງມະຕິພະຍາດ, ປະເມີນຄວາມສ່ຽງ, ຄວາມຮ້າຍແຮງຂອງເຫດການປະຕິບັກຫຼັງການໃຫ້ວັກຊີນກັນພະຍາດ.

ໃນກໍລະນີຫາກເຫັນວ່າເຫດການປະຕິບັກຫຼັງການໃຫ້ວັກຊີນກັນພະຍາດ ມີຄວາມສ່ຽງຕໍ່ສຸຂະພາບ ທີ່ມີຄວາມຮ້າຍແຮງ ຕ້ອງນຳສົ່ງຜູ້ກ່ຽວໄປໂຮງໝໍທີ່ມີເງື່ອນໄຂໂດຍດ່ວນ.

ມາດຕາ 35 ການຄຸ້ມຄອງກໍລະນີພິການ ຫຼື ເສຍຊີວິດ

ໃນກໍລະນີມີການພິການ ຫຼື ເສຍຊີວິດ ຍ້ອນເຫດການປະຕິບັກຫຼັງການໃຫ້ວັກຊີນກັນພະຍາດ ຄະນະກຳມະການກວດກາຫາສາເຫດການປະຕິບັກທີ່ກ່ຽວພັນກັບການນຳໃຊ້ຢາ, ວັກຊີນກັນພະຍາດ ແລະ ຜະລິດຕະພັນທາງການແພດອື່ນ ຕ້ອງລົງຕິດຕາມກວດກາ, ສືບຄົ້ນຫາສາເຫດ, ວິເຄາະ, ວິໄຈ ເພື່ອບົ່ງມະຕິ ແລະ ລາຍງານໃຫ້ຂັ້ນເທິງຂອງຕົນ ເພື່ອປະຕິບັດມາດຕະການແກ້ໄຂຕາມກົດໝາຍ.

ລັດ ຮັບຜິດຊອບຊົດເຊີຍໃຫ້ຜູ້ພິການ ຫຼື ຄອບຄົວຜູ້ເສຍຊີວິດຕາມແຕ່ລະກໍລະນີ ຊຶ່ງໄດ້ກຳນົດໄວ້ໃນລະບຽບການຕ່າງຫາກ.

ພາກທີ IV

ຄວາມຮັບຜິດຊອບຕໍ່ການໃຫ້ວັກຊີນກັນພະຍາດ

ມາດຕາ 36 ຄວາມຮັບຜິດຊອບຂອງລັດ

ລັດຖະບານ ຖືເອົາການໃຫ້ວັກຊີນກັນພະຍາດ ເປັນນະໂຍບາຍບຸລິມະສິດໜຶ່ງ ໂດຍກຳນົດໄວ້ໃນແຜນຍຸດທະສາດ, ແຜນພັດທະນາ, ໂຄງການ ແລະ ກົດຈະກຳລະອຽດ ເພື່ອຮັບປະກັນໃຫ້ພົນລະເມືອງ ໄດ້ຮັບວັກຊີນກັນພະຍາດ

ຕາມຕາຕະລາງການໃຫ້ວັກຊີນກັນພະຍາດແຫ່ງຊາດ ຢ່າງຄົບຖ້ວນ ແລະ ທົ່ວເຖິງ.

ອົງການປົກຄອງທ້ອງຖິ່ນທຸກຂັ້ນ ມີຄວາມຮັບຜິດຊອບ ໃນການຊີ້ນຳຈັດຕັ້ງປະຕິບັດວຽກງານໃຫ້ວັກຊີນກັນພະຍາດຢູ່ໃນທ້ອງຖິ່ນຂອງຕົນ ໂດຍປະສານສົມທົບກັບຂະແໜງການສາທາລະນະສຸກ ໃຫ້ຄົບຖ້ວນ, ມີປະສິດທິພາບ, ປະສິດທິຜົນ, ຫັນເວລາ ແລະ ບັນລຸຕາມຄາດໝາຍ ເກົ້າສືບຫ້າ ສ່ວນຮ້ອຍຂຶ້ນໄປ.

ມາດຕາ 37 ຄວາມຮັບຜິດຊອບຂອງ ແນວລາວສ້າງຊາດ, ສະຫະພັນນັກຮົບເກົ່າລາວ, ອົງການຈັດຕັ້ງມະຫາຊົນ ແລະ ອົງການຈັດຕັ້ງສັງຄົມ

ແນວລາວສ້າງຊາດ, ສະຫະພັນນັກຮົບເກົ່າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ ມີຄວາມຮັບຜິດຊອບ ໃນການສຶກສາອົບຮົມ, ປຸກລະດົມ, ໂຄສະນາ ເຜີຍແຜ່, ສະໜອງຂໍ້ມູນ ຂ່າວສານ, ໃຫ້ສຸຂະ ສຶກສາ ແກ່ປະຊາຊົນລາວບັນດາເຜົ່າ ໃຫ້ຮັບຮູ້, ເຂົ້າໃຈຄວາມສຳຄັນ ແລະ ເຂົ້າຮ່ວມວຽກງານໃຫ້ວັກຊີນກັນພະຍາດ.

ມາດຕາ 38 ຄວາມຮັບຜິດຊອບຂອງຊຸມຊົນ, ໂຮງຮຽນ ແລະ ຄອບຄົວ

ຊຸມຊົນ, ໂຮງຮຽນ ແລະ ຄອບຄົວ ມີຄວາມຮັບຜິດຊອບ ໃນການປຸກຈິດສຳນຶກ, ສ້າງເງື່ອນໄຂອຳ ນວຍຄວາມສະດວກ, ປຸກລະດົມ, ເປັນແບບຢ່າງ ແລະ ນຳພາລູກ, ຫຼານ ແລະ ສະມາຊິກໃນຄອບຄົວ ແລະ ນັກຮຽນ, ນັກສຶກສາ ເຂົ້າຮ່ວມໃນການໃຫ້ວັກຊີນກັນພະຍາດ.

ໂຮງຮຽນຍັງມີຄວາມຮັບຜິດຊອບ ໃນການກວດປຶ້ມຢັ້ງຢືນການຮັບວັກຊີນກັນພະຍາດ ຂອງນັກຮຽນ ກ່ອນເຂົ້າໂຮງຮຽນ ໃນກໍລະນີນັກຮຽນນັ້ນບໍ່ມີປຶ້ມຢັ້ງຢືນການຮັບວັກຊີນກັນພະຍາດ ຫຼື ມີປຶ້ມຢັ້ງຢືນ ແຕ່ບໍ່ຄົບຖ້ວນຕາມຕາຕະລາງການໃຫ້ວັກຊີນກັນພະຍາດແຫ່ງຊາດກຳນົດໄວ້ນັ້ນ ໂຮງຮຽນມີໜ້າທີ່ແຈ້ງບອກໜ່ວຍງານບໍ ລິການໃຫ້ວັກຊີນທີ່ຢູ່ໃກ້ນັ້ນ ເພື່ອສືບຕໍ່ໃຫ້ວັກຊີນແກ່ນັກຮຽນຮອດສະຖານທີ່.

ພາກທີ V

ການປະກອບວິຊາຊີບ ແລະ ການດຳເນີນທຸລະກິດ ການໃຫ້ວັກຊີນກັນພະຍາດ

ໝວດທີ 1

ການປະກອບວິຊາຊີບການໃຫ້ວັກຊີນກັນພະຍາດ

ມາດຕາ 39 ການປະກອບວິຊາຊີບການໃຫ້ວັກຊີນກັນພະຍາດ

ການປະກອບວິຊາຊີບການໃຫ້ວັກຊີນກັນພະຍາດ ແມ່ນ ການປະກອບອາຊີບຂອງນັກວິຊາການດ້ານການໃຫ້ວັກຊີນກັນພະຍາດ ແລະ ຕ້ອງໄດ້ຮັບການອະນຸມັດ ຈາກກະຊວງສາທາລະນະສຸກ.

ຜູ້ປະກອບວິຊາຊີບການໃຫ້ວັກຊີນກັນພະຍາດ ຕ້ອງມີເງື່ອນໄຂ ດັ່ງນີ້:

- ເປັນພົນລະເມືອງລາວ;
- ມີຄຸນສົມບັດ, ຈັນຍາບັນ ແລະ ຈັນຍາທຳແພດ, ມີບົດຮຽນ ແລະ ປະສົບການ ດ້ານວິຊາການປິ່ນ ປົວຢູ່ໂຮງໝໍຂອງລັດ ຫຼື ເອກະຊົນ ຢ່າງໜ້ອຍສາມ ປີ;
- ມີປະກາສະນິຍະບັດດ້ານການແພດສາຂາໃດໜຶ່ງ ແຕ່ຊັ້ນສູງ ຫຼື ອະນຸປະລິນຍາ ຂຶ້ນໄປ;
- ໄດ້ຮັບການຝຶກອົບຮົມ, ການຢັ້ງຢືນຈາກສະພາວິຊາຊີບການໃຫ້ວັກຊີນກັນພະຍາດ;
- ບໍ່ເຄີຍຖືກລົງວິໄນດ້ານວິຊາຊີບການໃຫ້ວັກຊີນກັນພະຍາດ ຫຼື ຖືກລົງໂທດທາງອາຍາ ຍ້ອນການກະທຳຜິດໂດຍເຈດຕະນາ;
- ມີສຸຂະພາບດີ.

ມາດຕາ 40 ສະພາວິຊາຊີບການໃຫ້ວັກຊີນກັນພະຍາດ

ສະພາວິຊາຊີບການໃຫ້ວັກຊີນກັນພະຍາດ ແມ່ນ ການຈັດຕັ້ງສັງຄົມວິຊາຊີບທີ່ຄຸ້ມຄອງບໍລິຫານດ້ວຍຕົນເອງ, ສ້າງຕັ້ງຂຶ້ນດ້ວຍຄວາມສະໝັກໃຈ ຂອງນັກວິຊາຊີບກ່ຽວກັບການໃຫ້ວັກຊີນກັນພະຍາດ ຊຶ່ງແມ່ນການ ຈັດຕັ້ງດຽວກັນກັບສະພາຄຸ້ມຄອງວິຊາຊີບປິ່ນປົວ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການປິ່ນປົວ.

ສະພາວິຊາຊີບການໃຫ້ວັກຊີນກັນພະຍາດ ມີໜ້າທີ່ໃຫ້ຄຳປຶກສາ ກ່ຽວກັບການຄວບຄຸມຄຸນນະພາບ, ຄວາມສາມາດ, ຈັນຍາບັນ, ຈັນຍາທຳ, ມາດຕະຖານ ການປະຕິບັດງານທີ່ດີ ຂອງນັກວິຊາຊີບການໃຫ້ວັກຊີນກັນພະຍາດ ລວມທັງການຕິດຕາມ ກວດກາ ແລະ ມີສິດອອກໃບຢັ້ງຢືນການປະກອບວິຊາຊີບກ່ຽວກັບວິຊາການໃຫ້ວັກຊີນກັນພະຍາດ.


ໝວດທີ 2

ປະເພດທຸລະກິດກ່ຽວກັບການໃຫ້ວັກຊີນກັນພະຍາດ

ອ່ານຕໍ່ສະບັບຫນ້າ...



ທ່ານ ເສີນ ໄທຊຽງ ປະທານ
ເວທີປາໄສກຸ່ມສື່ມວນຊົນຈີນ ໄດ້
ຕ້ອນຮັບສະມາຊິກລັດຖະສະພາທີ່ເຂົ້າ
ຮ່ວມລາຍການ ພ້ອມທັງສະແດງ
ຄວາມຄິດຄວາມເຫັນວ່າ ການພັດທະ
ນາສັນຕິ ແລະ ການຮ່ວມທຸກຮ່ວມ
ສູງ ຖືເປັນສ່ວນໜຶ່ງທີ່ສຳຄັນຂອງ
ການສ້າງຊຸມຊົນທີ່ມີອະນາຄົດຮ່ວມ



ເຫັນໂດຍຜ່ານການກິລາ.

ສະມາຊິກສະພານິຕິບັນຍັດ
ມົງໂກນ ກ່າວວ່າ ກິລາເອລິມປິກບໍ່
ຄວນຖືກຂັດຂວາງຈາກສະຖານະການ
ໂຄວິດ-19 ຫລື ບັນຫາທາງດ້ານການ
ເມືອງ ຄະນະກຳມະການຈັດການແຂ່ງ
ຂັນໄດ້ກະກຽມງານດັ່ງກ່າວຢ່າງເປັນ
ລະບົບຕາມສະພາບການທີ່ເກືອບເປັນ
ໄປບໍ່ໄດ້ ຈົນໄດ້ຮັບການຍົກຍ່ອງ ແລະ
ການສະໜັບສະໜູນທົ່ວໂລກ.

ສະມາຊິກລັດຖະສະພາຈາກ
ປະເທດອື່ນໆ ເຊັ່ນ ເຢຍລະມັນ, ອິຕາ
ລີ, ການາດາ, ເຕວກກີ, ບຣາຊິວ, ນິວ
ຊີແລນ, ຢີ່ປຸ່ນ ແລະ ອາຟຣິກາໃຕ້
ໄດ້ອວຍພອນໃຫ້ງານກິລາໂອລິມປິກ
ຄັ້ງນີ້ ສະສົບຜົນສຳເລັດເຂັ້ມກັນ.

ມະຫະກຳໂອລິມປິກລະດູ
ໜາວປັກກິ່ງ ຈະຈັດຂຶ້ນແຕ່ວັນທີ 4-
20 ກຸມພານີ້ ແລະ ພາຣາລິມປິກລະດູ
ໜາວແມ່ນວັນທີ 4-13 ມີນາ 2022.

ແຫລ່ງຂ່າວ: RTY9

